

“மக்களிடம் செல்; அவர்களோடு வாழ்; அவர்களை நேசி” எனும் பேரறிஞர் அண்ணாவின் கொள்கைப் பாதையில் கழக அரசின் “உங்களுடன் ஸ்டாலின்” திட்டம்!

தமிழ்நாட்டின் கடைக்கோடி மக்களுக்கும் பயனளிக்கும் திட்டம்!

சென்னை, ஆக.20- முதலமைச்சர் மு.க.ஸ்டாலின் அவர்கள் 2021 ஆம் ஆண்டு மே மாதம் ஆட்சிப்பொறுப்பேற்ற நாள் முதல் இன்று வரை உருவாக்கிச் செயல்படுத்தி வரும் தமிழ்நாட்டின் வளம் பெருக்கும் திட்டங்கள் பல! இத்திட்டங்களின் வாயிலாக மக்கள் பெற்றுள்ள தன்னிறைவு என்பது அவர்களை அதிகாரம் மிக்கவர்களாக மாற்றியுள்ளது. அதில் முக்கியமான திட்டமான, “உங்களுடன் ஸ்டாலின் திட்டம்” 15.7.2025 அன்று முதலமைச்சர் அவர்களால் தொடங்கிவைக்கப்பட்டு நடைமுறைக்கு வந்துள்ளது. இந்தத் திட்டம் மக்கள் வாழ்வில் ஏற்படுத்தியுள்ள சிந்தனைகள், மாற்றங்கள் குறித்து, மக்களின் உணர்வுகளை அறிந்துகொள்ளும் வகையில், “உங்களுடன் ஸ்டாலின்” என்னும் தலைப்பில், செய்தி மக்கள் தொடர்புத்துறையின் ஊடக மையம் பல்வேறு அறிவுசார் போட்டிகளை நடத்தித் திட்டமிட்டுள்ளது.

“மக்களிடம் செல்; அவர்களோடு வாழ்; அவர்களை நேசி” - என்ற பேரறிஞர் அண்ணா அவர்களின் கொள்கைப் பாதையில் தமிழ்நாடு அரசு மக்களின் மீது கொண்டிருக்கும் அக்கறைக்கு மூலமாக சான்றாக “உங்களுடன் ஸ்டாலின்” என்னும் புதிய திட்டத்தினை மாண்புமிகு முதலமைச்சர் அவர்கள் தொடங்கியுள்ளார்கள்.

தமிழ்நாட்டில் உள்ள கடைக்கோடி மக்களுக்கும், அவர்கள் அன்றாடம் அணுகும் அரசுத் துறைகளின் சேவைகள் / திட்டங்களை அவர்களின் இல்லங்களுக்கு அருகிலேயே சென்று வழங்குவது இத்திட்டத்தின் நோக்கமாகும்.

நகர்ப்புறப் பகுதிகளில் நடக்கும் முகாம்களில் 13 துறைகள் 43 சேவைகள், ஊரகப் பகுதிகளில் நடக்கும் முகாம்களில் 15 துறைகள் 46 சேவைகள் வாயிலாக மக்கள் எளிதில் பயன்பெறும் வகையில், தமிழ்நாடு முழுவதும் ஜூலை 15, 2025 முதல், நவம்பர் 2025 வரை பத்தாயிரம் சிறப்பு முகாம்கள் நடத்தப்படுகின்றன.

அரசின் சேவைகளை மிக விரைவாகவும் எளிதாகவும் வெளிப்படைத் தன்மையுடனும் பொதுமக்களுக்குக் கொண்டு சேர்ப்பதற்காக “உங்களுடன் ஸ்டாலின்” திட்டமுகாம்கள் அனைத்துப் பகுதிகளிலும் நடைபெறுகிறது.

“சாதிச் சான்று பெற, பட்டா மாற்றம் செய்ய, ஓய்வூதியம் வாங்க, மகளிர் உரிமைத் தொகை திட்டத்தில் தகுதிவாய்ந்த விடுபட்ட மகளிர் பயன்பெற, மருத்துவ காப்பீட்டு அட்டை பெற, ஆதார் அட்டையில் திருத்தங்கள் செய்ய, ரேசன் அட்டையில் முகவரி திருத்தம் செய்ய, இருப்பிடச் சான்று, சிறு குறு விவசாயிகள் சான்றிதழ், கணவனால் கைவிடப்பட்டவர் சான்று, பிறப்பு - இறப்பு சான்றிதழ், முதியோர் உதவித்தொகை, விதவை உதவித்தொகை, திருமண உதவித் தொகை, மருத்துவ உதவிகள், எரிசக்தித்துறை உதவிகள், கூட்டுறவு உணவுத்தொகை, மாற்றுத்திறனாளிகள் நலத்துறை, ஆதிதிராவிடர் மற்றும் பழங்குடியினர் நலத்துறை உதவிகள், பிற்படுத்தப்பட்டோர் மிகவும் பிற்படுத்தப்பட்டோர் நலத்துறை உதவிகள், தொழிலாளர் நலன் மற்றும் திறன் மேம்பாட்டுத்துறை நலத்துறை உதவிகள், கால்நடை பராமரிப்பு பால்வளத்துறை உதவிகள், மின் வளத்துறை உதவிகள் போன்றவைகளைப் பெறுவதற்காக அரசு அலுவலகங்களுக்குச் செல்ல வேண்டிய அவசியமின்றி அலுவலர்கள் நேரடியாக மக்கள் இருப்பிடங்களுக்கு அருகிலேயே சென்று தீர்வுகளை வழங்கி வருகிறார்கள்.

இது ஒரு புறமிருக்க, தமிழ்நாடு பொருளாதார வளர்ச்சியில் மிக உயர்ந்த இடத்தை அடைந்துள்ளது. இது வேறு எந்த மாநிலமும் அடையாத வளர்ச்சி; 2021 -22 நிதியாண்டு முதல் 2024-25 நிதியாண்டு வரை ஏற்றுமதி கிட்டத்தட்ட இரண்டு மடங்காக உயர்ந்துள்ளது.

தமிழ்நாட்டில் 2021-22ல் 2.9 கோடி பேருக்கு வேலைவாய்ப்புகள் கிடைத்திருந்த நிலையில், அது 2024 -25 ஆம் ஆண்டில் 3.87 கோடியாக உயர்ந்துள்ளது. அரசு மற்றும் அரசு நிறுவனங்களுக்கு 70,022 பேர் தேர்வு செய்யப்பட்டுள்ளனர். பெண்களுக்கு எதிரான குற்ற விகிதம் இந்திய அளவில் 66.4 சதவிகிதமாகவும், தமிழ்நாடு அளவில் வெறும் 24 சதவிகிதமாகவும் உள்ளது. AVTAR ஆய்வு இந்தியப் பெருநகரங்களில் பணிக்குச் செல்லும் பெண்களுக்கு மிகவும் பாதுகாப்பான நகரம் சென்னை என்று தெரிவித்துள்ளது.

இந்தியாவில் அதிக எண்ணிக்கையில் தொழிற்சாலைகள் செயல்படும் மாநிலம் தமிழ்நாடு. அதிக தொழிற்சாலைப் பணியாளர்கள் உள்ள மாநிலமும் தமிழ்நாடுதான். தொழிற்கூடங்களில் பணிபுரியும், மகளிரில் 43 சதவிகிதத்தின் தமிழ்நாட்டுப் பெண்கள் என்பதும் தமிழ்நாட்டிற்கும் கிடைத்துள்ள மற்றொரு சிறப்பாகும். 897 புரிந்துணர்வு ஒப்பந்தங்கள் மூலம் 10.28 லட்சம் கோடி முதலீடுகள் ஈர்க்கப்பட்டுள்ளன. 2021ஆம் ஆண்டுக்குப் பிறகு 30 சிப்காட் தொழிற்பூங்காக்கள் அமைக்கப்பட்டுள்ளன. பட்டாபிராம், திருச்சி, தஞ்சாவூர், மதுரை, சேலம், விழுப்புரம் ஆகிய இடங்களில் டைட்ல் பூங்காக்கள் அமைக்கப்பட்டுள்ளன.



காக்கள் அமைக்கப்பட்டுள்ளன. கலைஞரின் கனவு இல்லம் திட்டம் 2030 வரை 8 லட்சம் கான்கிரீட் வீடுகள் கட்ட இலக்கு நிர்ணயம் செய்யப்பட்டு இரண்டு இலட்சம் வீடுகள் ரூ.7,000 கோடி செலவில் கட்டுவதற்கு அனுமதிக்கப்பட்டு இதுவரை 1,00,000 வீடுகள் கட்டி முடிக்கப்பட்டுள்ளன. எஞ்சிய வீடுகளின் கட்டுமானப் பணிகள் நடைபெற்று வருகின்றன. இவையிடமாமல் மக்களின் போக்குவரத்து வசதிக்காக 3,727 புதிய பேருந்துகள் கொள்முதல் செய்யப்பட்டுள்ளன.

மக்களைத் தேடி மருத்துவம், இன்னுயிர்க்காப்போம் - நம்மைக் காக்கும் 48, முதல்வர் மருந்தகம் முதலிய திட்டங்கள் இந்தியா விற்கே வழிகாட்டும் திட்டங்கள். மக்களுடன் முதல்வர் திட்டம் மூலம் 30 நாட்களில்

மாண்புமிகு தமிழ் வளர்ச்சி மற்றும் செய்தித் துறை அமைச்சர் அவர்கள் நேரில் அழைத்துப் பாராட்டுச் சான்றிதழ்களும், பதக்கங்களும் வழங்கிச் சிறப்பிப்பார்கள்.

போட்டிகளும் அதன் விதமுறைகளும் பின்வருமாறு:-

1. வெல்வோம் ஸ்டாலினுடன் உங்கள் கதையைப் பதிருங்கள் மற்றவர் களையும் பங்குபெறச் செய்யுங்கள்!

நோக்கம்: உங்களுடன் ஸ்டாலின் திட்டத்தின் கீழ் செயல்படுத்தப்பட்ட ஏதேனும் ஒரு அரசு நலத்திட்டம், உங்கள் அல்லது உங்களுக்குத் தெரிந்த ஒருவரது வாழ்க்கையை எவ்வாறு மேம்படுத்தியுள்ளது என்ற உங்கள் உண்மையான அனுபவத்தை ஒரு பக்கக் கட்டுரை அல்லது ரீலாக உருவாக்கி அனுப்புங்கள்.

நங்கள் தனியாகவோ அல்லது குழுவாகவோ இதில் பங்கேற்கலாம். பகிரப்படும் வீடியோ மற்றும் கட்டுரை மற்றும் உண்மையான அனுபவங்களை அடிப்படையாகக் கொண்டிருக்க வேண்டும்.

2. புகைப்பட இன்போகிராஃபிக் வடிவமைப்புப் போட்டி உங்களுடன் ஸ்டாலின் திட்டத்தின் சாதனைகளையும், மக்கள் பெற்ற நன்மைகளையும் கலையமைத்து, மூலம் தாக்கத்தை ஏற்படுத்தக்கூடிய பதாகைகளாக (Posters) வடிவமைத்து, அரசின் செய்தியை மக்களிடம் கொண்டு சேர்க்க உங்களை அழைக்கிறோம்.

DIPR ஊடக மையத்துடன் கைகொருங்கள்! இந்த மாபெரும் முன்னெடுப்பில், செய்தி மக்கள் தொடர்புத் துறையின் (DIPR) ஊடக மையம் உடன் இணைந்து, அரசின் திட்டங்களைத் தமிழ்நாட்டின் கடைக்கோடி மக்களிடமும் கொண்டு செல்ல உதவுங்கள். உங்கள் படைப்பாற்றல் மூலம் அரசின்திட்டங்களுக்கும், சாதனைகளுக்கும் வலு சேர்ப்போம், வாருங்கள்!

வழிகாட்டுதல்கள் : புகைப்படம் (JPEG / PNG) அடிப்படையில் இருக்க வேண்டும் . அளவு: A4 வடிவில் அமைதல் வேண்டும். சிறந்த படைப்புகள் செய்தி மக்கள் தொடர்புத் துறையின் அதிகாரப்பூர்வ சமூக ஊடகப் பக்கத்தில் பகிரப்படும்.

3. விழித்தெழு மனிதி! தமிழ்நாடு அரசின் திட்டங்கள், பெண்களின் உரிமைகளை வெறும் எட்டாளவில் அல்லாமல், அவர்களின் வாழ்வில் செயல்படுத்தி, முன்னேற்றத்திற்கான வாசல்களைத் திறக்கின்றன. இதுவே ஒவ்வொரு பெண்ணையும் நோக்கி, “மனிதி வெளியே வா!” என்று அழைக்கும் அரசின் குரல்.

விடியல் பயணம், புதுமைப்பெண், கலைஞர் மகளிர் உரிமைத்திட்டம் போன்ற எண்ணற்ற திட்டங்களை நம் தமிழ்நாடு அரசு செயல்படுத்தி வருகிறது. இதனடிப்படையில் வினாடி வினா கேள்விகள் கேட்கப்படும்.

4. போட்டியின் தலைப்பு: “உங்களுக்கு பிடித்த திட்டம்” போட்டியின் விவரம் பங்கேற்பாளர்கள் தமிழ்நாடு அரசால் 2021-க்குப் பின் அறிமுகப்படுத்தப்பட்ட திட்டங்கள் குறித்து எழுத வேண்டும். அவர்களுக்கு மிகவும் பிடித்த ஒரு திட்டத்தைத் தேர்ந்தெடுத்து, அதன் நோக்கம், மக்களுக்கு தரும் நன்மைகள், சமூகத்தில் ஏற்படுத்தும் மாற்றங்கள் போன்றவற்றைச் சிறப்பாக விவரிக்க வேண்டும்.

கட்டுரை அளவு: ஒரு பக்கம் கட்டுரையை photo அல்லது PDF கோப்பு வடிவில் எடுத்து அனுப்ப வேண்டும்.

5. நம்முடன் ஸ்டாலின் - புகைப்படப் போட்டி உங்களுடன் ஸ்டாலின் முகாமின் புகைப்படங்கள் மக்கள் தங்கள் மனங்களை ஆர்வத்துடன் அளிக்கும் காட்சிகள்.

அதிகாரிகள் மக்களைச் சந்தித்து, அவர்களின் குறைகளைக் கேட்டறிந்து, விளக்கமளிக்கும் படங்கள்.

மக்களின் நம்பிக்கையையும், எதிர்பார்ப்பையும் பிரதிபலிக்கும் புகைப்படங்கள். முதியோருக்கு, தன்னார்வலர்கள் அல்லது அரசு ஊழியர்கள் உதவி செய்யும் காட்சிகள்.

விதமுறைகள்: புகைப்படம், “உங்களுடன் ஸ்டாலின்” திட்டத்துடன் தொடர்புடையதாக இருக்க வேண்டும்.

புகைப்படங்கள் JPG/PNG வடிவில், இருக்க வேண்டும்.

இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

தேசிய இளைஞர் மேம்பாட்டு நிதியில்

விளையாட்டு மேம்பாட்டுக்காக ஒன்றிய அரசு செய்தவை என்ன?

மக்களவையில் – ஈரோடு கே.இ. பிரகாஷ் கேள்வி!

புதுடெல்லி, ஆக.20- தேசிய இளைஞர் மேம்பாட்டு நிதியில் விளையாட்டு மேம்பாட்டுக்காக செய்தவை என்ன? என்ற கேள்விக்கு தேசிய இளைஞர் மேம்பாட்டு நிதி 2021-ஆம் ஆண்டே நிறுத்தப்பட்டு விட்டதாக ஒன்றிய அரசு தகவல் தெரிவித்துள்ளது. திட்டம் நிறுத்தப்பட்டுவிட்டதை பொதுவெளியில் அறிவிக்க மறுத்த ஒன்றிய அரசுக்கு கே.இ. பிரகாஷ் கண்டனம் தெரிவித்துள்ளார்.

நாடு முழுவதும் விளையாட்டுத்துறை மேம்பாட்டில் தேசிய இளைஞர் மேம்பாட்டு நிதி (NYDF)யின் பங்களிப்பு என்ன என்பது குறித்து, நேற்று முன்தினம் நாடாளுமன்றத்தில் இளைஞர் விவகாரங்கள் மற்றும் விளையாட்டுத்துறை அமைச்சுத்திட்டம் கே.இ.பிரகாஷ் கேள்வி எழுப்பியிருந்தார்.

இதற்கு அத்துறை அமைச்சர் டாக்டர். மன்க் மாண்டவியா அளித்த பதில், ஒன்றிய அரசின் மெத்தனப்போக்கையும், இளைஞர் மேம்பாடு குறித்த அவர்களின் புரிதல் இன்மையையும் மீண்டும் ஒருமுறை நினைவுக் கும் வகையில் அமைத்துள்ளார்.

அமைச்சரின் பதில் சில முக்கிய விஷயங்களை அம் பல்படுத்தியுள்ளது.

தட்டின் நோக்கத்திலேயே குறையுமா 2015ல் தொடங்கப்பட்ட தேசிய இளைஞர்



மேம்பாட்டு நிதியானது, இளைஞர் மேம்பாட்டு உள் கட்டமைப்புக்காக மட்டுமே பயன்படுத்தப்பட வேண்டும் என்றும், விளையாட்டு உள் கட்டமைப்புக்காக அல்ல என்றும் அமைச்சர் குறிப்பிட்டுள்ளார்.

இதுவே மிகப்பெரிய முரண்பாடு. இந்த நிதிகான கொள்கை வரைவை அளித்த ‘National Youth Policy 2014-ல் இளைஞர் மேம்பாட்டுக்கு விளையாட்டு ஒரு முக்கிய அங்கம் என்று சொல்லப்பட்டிருக்கிறது. எனினும், விளையாட்டு உள் கட்டமைப்பை நிதி வரையறைக்குள் கொண்டு வராதது குறையடிப்பாகவே தெரிகிறது.

நதீய் பயன்பாடு குறித்த தகவல் கேள்வி:

இந்த நிதியிலிருந்து எந்த தொகையும் விளையாட்டு உள் கட்டமைப்புக்கோ அல்லது நேரடியாக விளையாட்டு வீரர்களுக்கோ வழங்கப்படவில்லை என்ற அமைச்சர் கூறியுள்ளார். அப்படியானால், இந்த நிதி எந்தெந்த இளைஞர் மேம்பாட்டுத் திட்டங்களுக்குப் பயன்படுத்தப்பட்டது

என்ற தெளிவான தகவல் அளிக்கப்படவில்லை.

அறிவிப்பு கேள்வி: நிறுத்தப்பட்ட திட்டம்:

தேசிய இளைஞர் மேம்பாட்டு நிதி 2021-ல் நிறுத்தப்பட்டு, மீதுமுள்ள தொகை இந்தியாவின் ஒருங்கிணைந்த நிதிக்கு மாற்றப்பட்டதாக அமைச்சர் தெரிவித்துள்ளார். ஒரு திட்டம் 5 ஆண்டுகளில் அதன் நோக்கத்தை நிறைவேற்ற முடியாமல் நிறுத்தப்படுவதே வருந்தத்தக்கது எனும் நிலையில், அது குறித்து எந்த அறிவிப்பும் இல்லாதது மேலும் வருந்தச் செய்கிறது. தற்போது இந்த கேள்விக்கான பதிலில் தான் முதன்முறையாக ஒன்றிய அரசு இது பற்றி வாய் திறந்துள்ளது.

இந்த திட்டம் செயற்பாட்டில் இருந்தவரை, பெயரளவில் மட்டுமே இளைஞர் மேம்பாட்டுக்கானதாக இருந்துள்ளது. கள யதார்த்தம், திட்டமிடல், நிதியை பயன்படுத்துதல் ஆகியவற்றில் தொடர்ந்து தெளிவின்மை நீடித்திருக்கிறது. இதன் விளைவாக நமக்கு முறையான அறிவிப்பு எதுவும் இல்லாமல் திட்டம் மிகச்சில ஆண்டுகளிலேயே நிறுத்தப்பட்டிருக்கிறது.

இதன் மூலமாக நமக்கு தெரிய வருவது ஒன்றே ஒன்று தான். இளைஞர்களின் நலனுக்கென ஒன்றிய அரசு திட்டம் திட்டங்கள் வெறும் விளம்பரத்திற்காக மட்டுமே பயன்படுத்தப்படுகின்றன என்பதே.

தமிழ்நாட்டில் பாரம்பரிய – ஆன்மிக இடங்களில்

சுற்றுலா வசதிகளை மேம்படுத்த ஒன்றிய அரசு எடுத்த நடவடிக்கை என்ன?

மக்களவையில் – தருமபுரி ஆ.மணி கேள்வி!

புதுடெல்லி, ஆக.20- தமிழ்நாட்டில் பாரம்பரிய, ஆன்மிக இடங்கள், சுற்றுலா வசதிகளை மேம்படுத்த, பிரஷாட் திட்டத்தின் கீழ் ஒன்றிய அரசு எடுத்த நடவடிக்கைகள் என்ன? என மக்களவையில் தருமபுரி ஆ.மணி கேள்வி எழுப்பினார்.



தமிழ்நாட்டில் சுற்றுலா வசதிகள், அணுகல் சாலைகள், விளக்குகள், அடையாளங்கள், விளக்க மையங்கள் மற்றும் சுற்றுச்சூழல் நட்பு தீர்வுகள் போன்ற திட்டத்தின் கீழ் உருவாக்கப்பட்ட குறிப்பிட்ட உள் கட்டமைப்பு கூறுகளின்

விவரங்கள் என்ன? தமிழ்நாட்டில் தர்புரி மக்களவைத் தொகுதிக்காக ஏதேனும் திட்டங்கள் தற்போது பரிசீலனையில் உள்ளதா?

அவை பிரஷாட் திட்டத்தின் கீழ் ஒப்புதலுக்காக காத்திருக்கின்றனவா? அப்படி இருந்தால் கால தாமதங்களுக்கான காரணங்கள் என்ன? பிரஷாட் திட்டத்தின் வரம்பை விரிவுபடுத்த அரசு முன்மொழிகிறதா? என்று சுற்றுலாத்துறை அமைச்சர் சுஜேந்திரா சிங் ஷெகாவத்திடம் மக்களவையில் தருமபுரி நாடாளுமன்ற உறுப்பினர் வழக்கறிஞர் ஆ.மணி கேள்வி எழுப்பி உள்ளார்.

திராவிட இயக்க தீர்ப்பு நிறைவு நான்

அ. இரகுமன்கான் ஆகஸ்ட் 20 (2020)

மாணவப் பருவத்திலேயே தேர்தல் பிரச்சாரம் செய்தபோது, 1965ஆம் ஆண்டு இந்தி ஆதிக்க எதிர்ப்புப் போராட்டம் நடைபெற்றபோது, கல்லூரி நிர்வாகத்தின் கட்டுப்பாட்டின் கீழ், போராட்டத்தில் ஈடுபட்டார்.

மதுரையில் கறுப்புக் கொடிப் போராட்டம் நடைபெற்றபோது, இவரின் அ.தி.மு.க. அரசால் பெயர்வழக்குப் போடப்பட்டு, இரண்டு ஆண்டுகள் சிறைத்தண்டனை விதிக்கப்பட்டு, பின்னர் சென்னை உயர் நீதிமன்றத்தால் விடுதலை செய்யப்பட்டார்.

கழகம் நடத்திய போராட்டங்கள் அனைத்திலும் பங்கு கொண்டு வேலூர், திருச்சி சிறைகளில் இருந்த இவர், இலங்கைத் பிரச்சினைக்காக தலைவர் கலைஞர் அவர்கள் தலைமையில் நடைபெற்ற போராட்டத்தில் பங்கேற்று, அவருடன் சென்னை மத்திய சிறையில் சிறைவாசம் அனுபவித்தவர்.

1977ல் தொடங்கி ஐந்து முறை சட்டமன்ற உறுப்பினராக தேர்தெடுக்கப்பட்ட இவர், 1996ல் தொழிலாளர் நலத்துறை அமைச்சராகவும் – 2006ல் தமிழக அரசின் சிறுசேமிப்புக் குழுத் துணைத் தலைவராகவும் பணியாற்றியுள்ளார்.

கழகத்தின் அமைப்புச் செயலாளர், தனிக்கைக்குழு உறுப்பினர், தீர்மானக்குழுச் செயலாளர், செய்தித் தொடர்பாளர் ஆகிய பொறுப்புக்களை ஏற்று கழகப் பணியாற்றிய இவருக்கு, 2012ல் தலைமைக் கழகத்தின் சார்பில் ‘அன்னா விருதனை’ மூத்தமிழறிஞர் கலைஞர் வழங்கி சிறப்பித்தார்.

தலைமைக் கழகம் தி.மு.க.